

కడిట్ వార్ షురూ

- ప్రాజెక్టులు, వాటి ఖర్చుల లెక్కలు, అవినీతి ఆరోపణలు, అంకెలు-రంకెలు పక్కకుపోయాయి.
- ప్రస్తుతం నీటి పారుదల రాజకీయం ప్రవహిస్తోంది
- ప్రాజెక్టుల చుట్టూ లేటెస్ట్ పాలిటికల్ రౌండ్ షురూ అయింది
- ప్రాజెక్టుల నుంచి నీటి విడుదల విషయంలో అధికార ప్రతిపక్షాల మధ్య మాటల తూటాలు పేలుతున్నాయి.
- గత బీఆర్ఎస్ సర్కార్ సాగునీటి ప్రాజెక్టులను నిర్లక్ష్యం చేసిందని అధికార కాంగ్రెస్ ఆరోపిస్తోంది.

హైదరాబాద్

తెలంగాణ వాటర్ వార్లో సయా ట్రెండ్ షురూ అయింది. ప్రాజెక్టులు, వాటి ఖర్చుల లెక్కలు, అవినీతి ఆరోపణలు, అంకెలు-రంకెలు పక్కకుపోయాయి. ప్రస్తుతం నీటి పారుదల రాజకీయం ప్రవహిస్తోంది. ప్రాజెక్టుల చుట్టూ లేటెస్ట్ పాలిటికల్ రౌండ్ షురూ అయింది. ప్రాజెక్టుల నుంచి నీటి విడుదల విషయంలో అధికార ప్రతిపక్షాల మధ్య మాటల తూటాలు

పేలుతున్నాయి. గత బీఆర్ఎస్ సర్కార్ సాగునీటి ప్రాజెక్టులను నిర్లక్ష్యం చేసిందని అధికార కాంగ్రెస్ ఆరోపిస్తోంది. ప్రాజెక్టుల నుంచి కాంగ్రెస్ సర్కార్ విడుదల చేస్తున్న ప్రతి నీటిబొట్టు తమ కష్టమే అంటోంది గులాబీ పార్టీ. నీటి విడుదల తమ పుణ్యమే అంటూ కైయమ్ చేసుకుంటోంది బీఆర్ఎస్..లేటెస్టుగా భద్రాద్రి సీతారామ ప్రాజెక్ట్ నుంచి గోదావరి జలాలను విడుదల చేశారు. అశ్వాపురం మండలం బీ.జీ. కొత్తూరు దగ్గర.. - **మిగతా3లో**



ఒక్కో ఎమ్మెల్యేకు రూ.50 కోట్లు

- సీఎం సిద్ధూ కీలక నిర్ణయం
- పొట్టిలో లంతర్లతంగా జరిగిన సుదీర్ఘ చర్చల అనంతరం ఈ మొత్తాన్ని ఇచ్చేందుకు సీఎం అంగీకరించారు.
- నిధుల జాప్యంతో పట్టణ, గ్రామీణ ప్రాంతాల్లో కీలకమైన ప్రాజెక్టులు కుంటుపరుతున్నాయి
- ఈ విషయాన్ని సూర్యవాలా సీఎం, డిప్యూటీ సీఎం డిశ్ శివకుమార్ దృష్టికి తీసుకెళ్లినట్లు తెలుస్తోంది.

మోస్ట్ వాంట్డ్ ఉగ్రవాది మసూద్ అజార్ 'జాడ' కనిపెట్టేశారు!

- పాక్ చెబుతున్నది ఎంతమాత్రం నిజం కాదనే విషయాన్ని భారత ఇంటెలిజెన్స్ పర్గాలు తెలుతెల్లం చేశాయి
- మసూద్ అజార్ పాక్లో ఉన్న విషయాన్ని భారత్ ఇంటెలిజెన్స్ నిఘా పర్గాలు పసిగట్టేశాయి.

10 ఏళ్లుగా ఈ ప్రభుత్వం మా బావను వెంటాడుతోంది

- ఓ భూ ఒప్పందానికి సంబంధించి అక్రమాలకు పాల్పడిన కేసులో రాబర్ట్ వారాప్తి ఎన్ఫోర్స్మెంట్ డైరెక్టరేట్ (ఈడీ) ఛార్జిషీటు దాఖలు చేసిన సంగతి తెలిసిందే.
- దురుద్దేశంతో, రాజకీయ కక్షతో పెట్టిన ఈ కేసును ఎదుర్కొనేందుకు రాబర్ట్ వారా, ప్రియాంకల కుటుంబానికి తాను అండగా ఉంటా

రాష్ట్రంలోని హైదల్ ప్రాజెక్టులను పర్యవేక్షిస్తున్నాం

- డిప్యూటీ సీఎం భట్టి విక్రమార్క
- ప్రపంచవ్యాప్తంగా వస్తున్న మార్పులకు అనుగుణంగా ఆధునీకరణ జరగాల్సి ఉంది
- “ఏడాదిలో 2వేల మెగావాట్ల అధిక విద్యుత్ డిమాండ్ ఏర్పడింది
- ఎలాంటి ఆటంకాలు లేకుండా నిరంతరాయంగా విద్యుత్ సరఫరా జరుగుతోంది.

నాగార్జునసాగర్

రాష్ట్రంలోని హైదల్ ప్రాజెక్టులన్నింటినీ పర్యవేక్షిస్తున్నామని డిప్యూటీ సీఎం భట్టి విక్రమార్క తెలిపారు. ప్రపంచవ్యాప్తంగా వస్తున్న మార్పులకు అనుగుణంగా ఆధునీకరణ - **మిగతా3లో**

పాలమూరు అంటే ఎందుకింత చిన్నచూపు?

- అక్కున చేర్చుకున్న పాలమూరుకు కేసీఆర్ చేసిందేమిటి?
- అత్యంత వెనుకబడిన కొల్లాపూర్ ప్రాంతానికి ప్రభుత్వం అండగా ఉంటుంది
- శ్రీశైలం ప్రాజెక్టు ముంపు గ్రామాల నిర్వాసితులకు ఎందుకు న్యాయం చేయలేదు
- జీవో 98 ద్వారా ఇవాల్సిన పరిహారం ఎందుకు ఇవ్వలేదు
- వాల్మీకి, భోయలను ఎస్టీ జాబితాలో చేర్చిస్తామని చెప్పి కేసీఆర్ మాట చెప్పారు
- అలంపూర్, అచ్చంపేట, కొల్లాపూర్ ప్రాంతాల్లో ఉన్న ఈ పర్గాలకు ఎందుకు న్యాయం చేయలేదు.

కొల్లాపూర్

తెలంగాణలోని ప్రాజెక్టులకు ఉమ్మడి రాష్ట్రం లో కంటే కేసీఆర్ సీఎం అయ్యాక ఎక్కువ అన్యాయం జరిగిందని సీఎం రేవంత్ రెడ్డి విమర్శించారు. పాలమూరు ప్రజలు ఆయన్ను అక్కున చేర్చుకుని ఎంపీగా గెలిపిస్తే ఈ ప్రాంతానికి

ద్రోహం చేశారని మండిపడ్డారు. నాగర్ కర్నూల్ జిల్లా కొల్లాపూర్ మండలం జటప్రోలులో యంగ్ ఇండియా ఇంటిగ్రేటెడ్ రెసిడెన్షియల్ స్కూల్కు సీఎం శంకుస్థాపన చేశారు. ఈ సందర్భంగా ఆయన మాట్లాడారు. అత్యంత వెనుకబడిన కొల్లాపూర్ ప్రాంతానికి ప్రభుత్వం అండగా

ఉంటుందని చెప్పారు. “పాలమూరు బిడ్డలు కేసీఆర్ ను అక్కున చేర్చుకుని పార్లమెంట్ కు పంపారు. సీఎం అయిన తర్వాత ఈ గడ్డకు ఆయన చేసిందేమిటి? శ్రీశైలం ప్రాజెక్టు ముంపు గ్రామాల నిర్వాసితులకు ఎందుకు న్యాయం చేయలేదు. జీవో 98 ద్వారా - **మిగతా3లో**

నేను సవాల్ స్వీకరిస్తున్నా.. చర్చకు రమ్మంటే పారిపోయావు

- తిప్పి తిప్పి కొడితే నువ్వు కూడా మూడు ఫీట్లు లేవు..
- సీఎం రేవంత్ పై కేటీఆర్ పైర్
- మా జగదీశ్ రెడ్డిని పట్టుకుని మూడు ఫీట్లు అన్నడు రేవంత్ రెడ్డి.
- ఆయనేదో పెద్ద అమితాబ్ బచ్చన్ అన్నట్లు
- కొద్దిగా నీకు కూడా టెక్నికల్ ప్రాజెక్ట్స్ ఉన్నాయి
- ఎత్తెత్తు మా వేసుకుని.. ఎత్తెత్తు కుర్చీలో కూర్చోగానే పెద్దోడివి అయిపోతావా..?
- మిస్ పరల్లే పోటీలు పెట్టి.. మిస్ ఇంఫర్మెండ్ ను ఇద్దరు కాంగ్రెస్ నేతలు వేధించినట్లు వార్తలు వచ్చాయి.

ఖమ్మం

తెలంగాణ ముఖ్యమంత్రి రేవంత్ రెడ్డిపై బీఆర్ఎస్ వర్కింగ్ ప్రెసిడెంట్ కేటీఆర్ నిప్పులు చెరిగారు. ఆయనేదో పెద్ద అమితాబ్ బచ్చన్ అన్నట్లు రేవంత్ రెడ్డి ఫీలవుతున్నాడు.. తిప్పి తిప్పి



కొడితే నువ్వు కూడా మూడు ఫీట్లు లేవని సీఎంను ఉద్దేశించి కేటీఆర్ పేర్కొన్నారు. ఖమ్మం జిల్లాలో కేటీఆర్ మీడియాతో మాట్లాడారు. మా జగదీశ్ రెడ్డిని పట్టుకుని మూడు ఫీట్లు అన్నడు రేవంత్ రెడ్డి. ఆయనేదో పెద్ద అమితాబ్ బచ్చన్ అన్నట్లు.

తిప్పి తిప్పి కొడితే నువ్వు మూడు ఫీట్లు లేవు. నువ్వేదో పెద్ద పోటుగాడిలాగా మూడు ఫీట్లు అని డైలాగులు. మనది మనం మరిచిపోతే ఎట్ల. కొంచెం ఎత్తు కుర్చీలో కూర్చోగానే అంత టెంపర్ వస్తాడా..? కొద్దిగా నీకు కూడా - **మిగతా3లో**

యాదగిరిగుట్ట వరకు ఎంఎంటీఎస్ విస్తరణ

- “తెలంగాణలో హైదరాబాద్ మినహా ఇతర పట్టణాల్లో విమానాశ్రయాలు లేవు
- కేంద్రం ఎన్ని సార్లు అడిగినా గత ప్రభుత్వం భూమి ఇవ్వలేదు
- కాజీపేట్ కోచ్ స్టాండ్ నిర్మాణాన్ని కేంద్రం వేగంగా పూర్తి చేస్తోంది

నిమిష ప్రియ కేసు.. అది కేంద్రాన్నే అడగండి

దీక్షి: యెమెన్‌లో మరణశిక్ష ఎదుర్కొంటోన్న కేరళ సర్వు నిమిష ప్రియ కేసులో ఉత్తంర ఇంకా కొనసాగుతూనే ఉంది. ఈ కేసులో బాధిత కుటుంబంతో మాట్లాడేందుకు తాము యెమెన్‌కు వెళ్లేందుకు అనుమతి ఇవ్వాలని నిమిష తరపున బృందం సుప్రీంకోర్టును కోరింది. దీనిపై న్యాయస్థానం స్పందిస్తూ.. అందుకోసం కేంద్ర ప్రభుత్వం వద్దకే వెళ్లాలని సూచించింది. నిమిష ప్రియ కేసుపై తాజాగా అత్యున్నత న్యాయస్థానం మరోసారి విచారణ జరిపింది. ఈసందర్భంగా ఆమెకు మరణశిక్ష అమలును యెమెన్ తాత్కాలికంగా నిలిపివేసిన విషయాన్ని కేంద్రం ధర్యాసనం దృష్టికి తీసుకెళ్లింది. ఈ కేసులో తమవైపు నుంచి చర్యలు కొనసాగుతున్నాయని కేంద్రం తరపున అటార్నీ జనరల్ ఆర్.వెంకటరమణి కోర్టుకు తెలిపారు. ఆమె క్షేమంగా న్యదేశానికి తిరిగిరావాలని ప్రభుత్వం కోరుకుంటున్నట్లు తెలిపారు. ప్రభుత్వం స్పందనపై ధర్యాసనం సంతృప్తి వ్యక్తంచేసింది. నిమిష ప్రియ కేసులో కేంద్రం సాధ్యమైన ప్రయత్నాలు చేస్తోందని తెలిపింది. విచారణ సందర్భంగా నిమిష ప్రియ తరపున న్యాయవాదుల బృందం కోర్టుకు ఓ అభ్యర్థన చేసింది. ఈ కేసులో బాధిత కుటుంబంతో సంప్రదింపులు జరిపేందుకు వీలుగా యెమెన్ వెళ్లేందుకు తమకు అనుమతి ఇవ్వాలని కోరింది. దీనిపై స్పందించిన ధర్యాసనం.. ప్రస్తుతం ఆ దేశానికి వెళ్లకుండా ప్రయాణ ఆంక్షలు ఉన్నందున దీనిపై కేంద్ర ప్రభుత్వమే నిర్ణయం తీసుకోవాల్సి ఉందని పేర్కొంది. ఇందుకోసం ప్రభుత్వం వద్ద అభ్యర్థన చేసుకునేలా పిటిషనర్లకు అనుమతి కల్పించింది. అనంతరం ఈ కేసు తదుపరి విచారణను ఆగస్టు



14వ తేదీకి వాయిదా వేసింది. యెమెన్ దేశస్థుడి హత్య కేసులో నిమిష ప్రియకు జూలై 16న మరణశిక్ష అమలుచేయాల్సి ఉండగా.. చివరి నిమిషంలో అక్కడి ప్రభుత్వం దీన్ని వాయిదా వేసింది. బ్లడ్ మనీపై బాధిత కుటుంబంతో చర్యలు జరిపేందుకు మరింత సమయం

ఇవ్వాలని భారత ప్రభుత్వం చేసిన అభ్యర్థనకు ఆ దేశం సానుకూలంగా స్పందించింది. అయితే, ఈ బ్లడ్ మనీకి తాము ఎన్నటికీ అంగీకరించబోమని బాధిత కుటుంబం చెబుతోంది. దీంతో ఈ కేసు ఎలా ముగుస్తుందోన్న ఉత్తంర నెలకొంది.

ఆ కాన్సెర్ట్‌తో లైఫ్ మారిపోయింది... లవర్‌తో అడ్డంగా దొరికిపోయిన భర్త

ముంబై : ఆటల పోటీలు జరుగుతున్నప్పుడు.. మ్యూజిక్ కాన్సెర్ట్‌లు జరుగుతున్నప్పుడు మైమరిపోయే జంటల్ని చూపించడం సహజం. ఇలా చూపించినప్పుడు ఆ జంటలు సంతోషపడతాయి. కానీ ఒక్కో సారి అవి వారి జీవితాలను తలకిందులు చేస్తాయి. ఇలాంటిదే ఒకటి ఆమెరికాలోని మసాచుసెట్స్‌లోని బోస్టన్‌లో గిల్డెట్ స్టేడియంలో జరిగిన కోల్డ్‌ప్లే కన్సెర్ట్ లో చోటు చేసుకుంది. కన్సెర్ట్ సందర్భంగా స్టేడియం జంట్లాన్‌లో “కిస్ క్యామ్” సెగ్మెంట్ సమయంలో, ప్రేక్షకులలో ఉన్న జంటలపై కెమెరా ఫోకస్ చేస్తుంది. ఇలా ఓ జంటపై ఫోకస్ చేసింది. కోల్డ్‌ప్లే కాన్సెర్ట్ జోరుగా సాగుతున్న సమయంలో వయసులో కాస్త పెద్దగా ఉన్న జంట మైమరిచి పోయి ఆస్పాద్రస్తున్నారు. లైటింగ్ చేసేవాళ్ళు..కెమెరామెన్ ఒక్క సారి ఆ జంటకు హైలైట్ చేశారు. తమను లైవ్ లో చూపిస్తున్నారని తెలియగానే ఆ లవర్ ఒక్క సారిగా కిందకు వంగి ఎవరికీ కనిపించకుండా వెళ్లిపోయాడు. అక్కడే అసలు విషయం బయటపడింది. వారిద్దరూ భార్యా భర్తలు లేదా .. లవర్స్ కాదని.. ఇల్లిగల్ వ్యవహారంలో ఉన్న వాళ్ళని గుర్తించారు. ఆ ఇల్లిగల్ లవర్ ఎవరంటే.. ఆస్ట్రోనామర్ కంపెనీ అభి అయిన ఆండ్రి బైరన్ , ఆయనతో పాటు కాన్సెర్ట్ కు వచ్చిన లవర్ అదే కంపెనీలో చీఫ్ పీపుల్ ఆఫీసర్ క్రిస్టిన్ కాబట్టిగా గుర్తించారు. వీరిద్దరూ సన్నిహితంగా



ఉన్నారు. బైరన్ కాబట్టు వెనుక నుండి కౌగిలించుకున్నారు. తమను జంట్లాన్‌పై చూసిన వెంటనే, ఇద్దరూ ఇబ్బందిగా స్పందించారు. బైరన్ ఒక అడ్డుగోడ వెనుక దాక్కున్నాడు. కాబట్ తన ముఖాన్ని చేతులతో కప్పకుంది. ఈ ఘటనను ఒక ప్రేక్షకుడు వీడియో తీసి సోషల్ మీడియా లో పేర్ చేశాడు. క్షణాల్లో వైరల్ గా మారింది. బైరన్, కాబట్ల మధ్య జరుగుతున్న వ్యవహారం బట్టబయలైంది. వీరిద్దరికీ వేర్వేరు కుటుంబాలు ఉన్నాయి. ఆస్ట్రోనామర్ కంపెనీ అభిగా బైరన్

ఉన్నారు. ఇది న్యూయార్క్ ఆధారిత డేటా ఇన్ఫ్రాస్ట్రక్చర్ మరియు ఎం కంపెనీ, 2022లో యూనికార్న్ స్టాం (1 బిలియన్ డాలర్ల విలువ) సాధించింది. బైరన్ 2023 జూలై నుండి అభిగా ఉన్నారు. అతను మేగన్ క్రింగన్ బైరన్‌తో వివాహం చేసుకున్నారు . వారికి ఇద్దరు పిల్లలు ఉన్నారు. వీరు బోస్టన్‌కు సమావేశంలోని నార్త్‌బోరోలో నివసిస్తున్నారు. ఈ ఘటన తర్వాత బైరన్ తన లింక్డిన్ ప్రొఫైల్‌ను తొలగించాడు. బైరన్ లవర్ కాబట్ 2024 నవంబర్ నుండి ఆస్ట్రోనామర్‌లో చీఫ్ పీపుల్ ఆఫీసర్‌గా ఉన్నారు. కెన్నెత్ సి. థార్న్‌బైను వివాహం చేసుకుంది. కాబట్ పలు కంపెనీలలో హెచ్ ఆర్ గా పని చేశారు. ఈ ఘటన బైరన్ మరియు కాబట్ల వ్యక్తిగత జీవితాలపై, అలాగే ఆస్ట్రోనామర్ కంపెనీపై ప్రభుత్వం అంచనా వేస్తున్నారు. ఈ వీడియోతో వారి జీవితాలు తలకిందులయ్యాయని అందరూ సెబైర్లు వేస్తున్నారు.

అడుగు దూరంలో ట్రేడ్ డీల్

%భారత్-యూఎస్ వాణిజ్య ఒప్పందాన్ని ఖరారు చేసేందుకు అడుగు దూరంలోనే ఉన్నాయని అమెరికా అధ్యక్షుడు డొనాల్డ్ ట్రంప్ అన్నారు. వైట్‌హౌస్‌లో ట్రంప్ విలేకరులతో మాట్లాడుతూ.. భారత్‌తో ఒప్పందానికి తాము చాలా దగ్గరగా ఉన్నామని చెప్పారు. బ్రాడ్ కాస్టర్ రియల్ అమెరికాన్ వాయిస్‌కు ఇచ్చిన ఇంటర్వ్యూలో రాబోయే వాణిజ్య ఒప్పందాల గురించి అడిగినప్పుడు భారత్‌తో ఒప్పందం త్వరలో కొలిక్కి వస్తుందని తెలిపారు. భారీ సుంకాలు అమల్లోకి రాకముందే ఒక ఒప్పందానికి రావాల్సే లక్ష్యంతో భారత్, అమెరికా కొన్ని నెలలుగా తీవ్ర చర్యలు జరుపుతున్నాయి. విస్తృత వాణిజ్య విధానంలో భాగంగా ఏప్రిల్ 2న భారత వస్తువులపై 27 శాతం సుంకాలను ట్రంప్ ప్రకటించిన విషయం తెలిసిందే. తొలుత జూలై 9 వరకు సుంకాలను నిలిపివేయగా, ఆ తర్వాత అమెరికా ఆగస్టు 1 వరకు గడువును పొడిగించింది.

యూఎస్‌లో ప్రత్యేక బృందం

ఈ ఒప్పందంపై చర్చల కోసం భారత ప్రతినిధి బృందం అమెరికాలో ఉందని భారత ప్రభుత్వ వర్గాలను ఉటంకిస్తూ రాయటర్స్ తెలిపింది. గత నెలలో భారత అధికారుల బృందం మరో దఫా చర్చల కోసం వాషింగ్టన్ పర్యటనను పొడిగించడంతో ఈ ఒప్పందంపై ప్రశ్నలు తలెత్తుతున్నాయి. అయితే ఈ డీల్‌పై ఇరు పక్షాలు అశాపహంగా ఉన్నట్లు తెలుస్తుంది. ఇందులో భాగంగా యూఎస్ ఉత్పత్తులు కొన్ని భారత మార్కెట్‌లోకి ప్రవేశించబోతున్నట్లు ట్రంప్ సంతోషానిచ్చారు.

ఇండోనేషియా తరహాలోనే?



ఇండోనేషియాతో ఇటీవల కుదుర్చుకున్న ఒప్పందం తరహాలోనే భారత్‌తో ఒప్పందం ఉండవచ్చనే అంచనాలు వెలువడుతున్నాయి. ఇరు వర్గాల మధ్య చర్చలు శరవేగంగా జరుగుతున్నాయని కేంద్ర వాణిజ్య శాఖ మంత్రి పీయూష్ గోయల్ తెలిపారు. అయితే, భారత్ డెడ్ లైన్ల ఆధారంగా మరిన్ని చర్చలు జరపదని, జాతీయ ప్రయోజనాలకు

ఉపయోగపడే ఒప్పందాలను మాత్రమే చేసుకుంటుందని ఆయన ఇటీవల చెప్పారు. ఇప్పటివరకు ద్వైపాక్షిక వాణిజ్యం 190 బిలియన్ డాలర్లకు చేరుకోవడంతో అమెరికా భారతదేశానికి అతిపెద్ద వాణిజ్య భాగస్వామిగా ఉంది. ఈ సంఖ్యను రెడ్డింపు చేసి 500 బిలియన్ డాలర్లకు చేర్చాలని ట్రంప్, మోదీ లక్ష్యాన్ని నిర్దేశించుకున్నారు.

ఒక్కో ఎమ్మెల్యేకు రూ.50 కోట్లు

ఇంటర్వ్యూ: కర్ణాటక ముఖ్యమంత్రి సిద్ధరామయ్య కీలక నిర్ణయం తీసుకున్నారు. అభివృద్ధి పనుల నిమిత్తం ఒక్కో ఎమ్మెల్యేకు రూ.50 కోట్ల గ్రాంట్ విడుదల చేసేందుకు ఆమోదం తెలిపారు. పార్టీలో అంతర్గతంగా జరిగిన సుదీర్ఘ చర్చల అనంతరం



ఈ మొత్తాన్ని ఇచ్చేందుకు సీఎం అంగీకరించారు. తమ నియోజవర్గాల్లో అభివృద్ధి పనుల కోసం నిధులు సరిపోవడం లేదని కర్ణాటక పార్టీ ఇంఛార్జి రణదీప్ సూర్యవాలా వద్ద ఇటీవల ఎమ్మెల్యేలు మొరపెట్టు కున్నారు. బెంగళూరులోని పార్టీ ఆఫీస్‌లో విడివిడిగా ఒక్కో ఎమ్మెల్యే ఆయనతో మాట్లాడారు. నిధుల జాప్యంతో పట్టణ, గ్రామీణ ప్రాంతాల్లో కీలకమైన ప్రాజెక్టులు కుంటుపడుతున్నాయని చెప్పారు. ఈ విషయాన్ని సూర్యవాలా సీఎం, డిప్యూటీ సీఎం డీకే శివకుమార్ దృష్టికి తీసుకెళ్లినట్లు తెలుస్తోంది. దీనిపై అంతర్గతంగా జరిగిన చర్చ అనంతరం.. చాలాకాలంగా పెండింగ్‌లో ఉన్న కేటాయింపుల విడుదలకు ముఖ్యమంత్రి అంగీకరించారు. దీంతో ప్రతి ఎమ్మెల్యే రూ.50 కోట్ల గ్రాంట్‌ను పొందనున్నారు. ఇదిలా ఉంటే.. నిధుల విడుదలలో జాప్యంపై ఎమ్మెల్యేల్లో కొద్దికాలంగా తీవ్ర అసహనం నెలకొంది. ఈ విషయమై గత నెల కాన్గ్రెస్ ఎమ్మెల్యే రాజు కగ్గే.. సొంత ప్రభుత్వంపై బహిరంగంగా అసహనం వ్యక్తంచేశారు. రాష్ట్రంలో అభివృద్ధి పనులు ముందుకు సాగడంలేదని, ఈ వైఫల్యంపై తాను నిరాశ చెందానని విమర్శలు చేశారు. అలాగే రాజీనామాకు సిద్ధపడ్డారు. ఈ క్రమంలోనే తాజా నిర్ణయం వెలువడింది. ఇదిలా ఉంటే.. కొద్దిరోజులుగా కర్ణాటక రాజకీయాలు చర్చనీయాంశంగా మారిన సంగతి తెలిసిందే. కర్ణాటకలో ముఖ్యమంత్రి మార్పు ఉంటుందని ప్రచారం జరుగుతుండటం, అగ్రనాయకులు వాటిని తోసిపుచ్చుతున్న పరిణామాలు చోటుచేసుకుంటున్నాయి. మరోపక్క కాంగ్రెస్ ఎమ్మెల్యేల మద్దతు కోసం ముఖ్యమంత్రి, డిప్యూటీ సీఎంలు బేరసారాలు మొదలుపెట్టారని భాజపా ఆరోపిస్తోంది. ఎమ్మెల్యేలను కొనుగోలు చేసేందుకు వాళ్లిద్దరూ సిద్ధంగా ఉన్నారని విమర్శలు చేసిన సంగతి తెలిసిందే. రాష్ట్ర ప్రభుత్వాన్ని పడగొట్టేందుకు భాజపా ప్రయత్నాలు చేస్తోందని ఓ కాంగ్రెస్ ఎమ్మెల్యే చేసిన వాదనను తోసిపుచ్చుతూ.. ఈ విధంగా స్పందించింది.

మోస్ట్ వాంటెడ్ ఉగ్రవాది

మసూద్ అజాద్ ‘జాడ’ కనిపెట్టేశారు!



కరాచీ: గ్లోబల్ టెర్రరిస్టు, భారత మోస్ట్ వాంటెడ్ టెర్రరిస్టు మసూద్ అజాద్ తమ దేశంలో లేదని బుకాయాస్తు వస్తున్న పాకిస్తాన్ దొంగ బుద్ధి మరోసారి బయటపడింది. పాక్ చెబుతున్నది ఎంతమాత్రం నిజం కాదనే విషయాన్ని భారత ఇంటెలిజెన్స్ వర్గాలు తేటతెల్లం చేశాయి. మసూద్ అజాద్ పాక్‌లో ఉన్న విషయాన్ని భారత్ ఇంటెలిజెన్స్ నిఘా వర్గాలు పసిగట్టేశాయి. పీవోకే(పాక్ ఆక్రమిత కశ్మీర్) పరిధిలో గిల్లిట్ బాలిస్తాన్ ప్రాంతంలో మసూద్ సంచరించిన విషయాన్ని తాజాగా వెల్లడించాయి. మసూద్ అజాద్ కదలికల్ని అత్యంత దగ్గరగా నిశితంగా పరిశీలిస్తున్న భారత్ ఇంటెలిజెన్స్.. బహవల్పూర్‌కు వెయ్యి కిలోమీటర్ల దూరంలో మసూద్ నివాస జాడలు ఉన్నట్లు తెలిపింది. ఇటీవల మసూజ్ ఆజాయర్ సర్క్యూ, సద్‌పాదా ఏరియాల్లో కనిపించిన విషయాన్ని కూడా ఇంటెలిజెన్స్ స్పష్టం చేసింది. అక్కడ ప్రధానంగా పలు ప్రైవేటు, గవర్నమెంట్ గెస్ట్ హౌస్‌ల్లో మసూద్ కనిపించాడు. కాగా, ఇటీవల ఆల్ అజీరాకు ఇచ్చిన ఇంటర్వ్యూలో పాకిస్తాన్ మాజీ విదేశాంగ మంత్రి బిల్వాల్ భుట్టో జర్నల్స్ మాట్లాడుతూ.. మసూద్ అజాద్ తమ దేశంలో లేదంటూ చెప్పుకోచ్చారు. ఒకవేళ పాకిస్తాన్ ఉన్నాడని భారత్ సమాచారం ఇన్నీ తాము సంతోషంగా అతన్ని అరెస్ట్ చేస్తామని కూడా బుకాయించే యత్నం చేశారు. ఇప్పుడు పాకిస్తాన్‌లోనే అజాద్ ఉన్నాడని భారత ఇంటెలిజెన్స్ స్పష్టం చేసిన తరుణంలో బిల్వాల్ భుట్టో ఏమంటాడో చూడాలి

భారత్‌లో ఉగ్రదాడులకు సూత్రధారి

భారత్‌లో ఇప్పటివరకూ జరుగుతూ వచ్చిన ఉగ్రదాడుల వెనుక మసూద్ అజాద్ కీలక పాత్ర. 2016లో హవాక్‌కోట్‌లో ఎయిర్‌బేస్‌పై జరిగిన దాడితో పాటు 2019లో పుల్వామా ఉగ్రదాడిలో 40 మంది భారత సైనికుల్ని పొట్టన పెట్టుకున్న ఘటనలో కూడా మసూద్ అజాద్ పాత్ర ఉంది. ఆ నేపథ్యంలో భారత్ మోస్ట్ వాంటెడ్ ఉగ్రవాదిగా మసూద్ అజాద్ ఉన్నారు.

10 ఏళ్లుగా ఈ ప్రభుత్వం మా బావను

వెంటాడుతోంది

ఇంటర్వ్యూ: గత పదేళ్లుగా ఈ కేంద్ర ప్రభుత్వం తన బావను (రాబర్ట్ వాద్రాను ఉద్దేశిస్తూ) వెంటాడుతూనే ఉందని కాంగ్రెస్ అగ్రనేత రాహుల్ గాంధీ పేర్కొన్నారు. ఓ భూ ఒప్పందానికి సంబంధించి అక్రమాలకు పాల్పడిన కేసులో రాబర్ట్ వాద్రాపై ఎన్‌ఐఏ/సెంట్రల్ డైరెక్టరేట్ (ఈడి) ఛార్జిషీటు దాఖలు చేసిన సంగతి తెలిసిందే. దీనిపైనే శుక్రవారం రాహుల్ ఎక్స్ వేదీకా స్పందించారు. గత పదేళ్లుగా ఈ ప్రభుత్వం తన బావను వెంటాడుతూనే ఉందని రాహుల్ మండిపడ్డారు. ఈ తాజా ఛార్జిషీటు కూడా ఆ కోవకు చెందినదేనని విమర్శించారు. దురుద్దేశంతో, రాజకీయ కక్షతో పెట్టిన ఈ కేసును ఎదుర్కొనేందుకు రాబర్ట్ వాద్రా, ప్రియాంకల కుటుంబానికి తాను అందగా ఉంటానని రాహుల్ హామీ ఇచ్చారు. ఈసందర్భంగా వీటిని తట్టుకునే ధైర్యం వారందరికీ ఉందని, నిజం ఎప్పుడైతేనా బయటపడుతుందని ఆయన పేర్కొన్నారు. హరియాణాలోని శికోహ్‌పూర్‌లో భూ ఒప్పందానికి సంబంధించి అక్రమాలకు పాల్పడినట్లు రాబర్ట్ వాద్రాపై ఆరోపణలు ఉన్నాయి. దీనిపై ఈడి ఇప్పటికే పలుమార్లు ఆయనను విచారించింది. ఈ క్రమంలో గురువారం ఆయనపై అభియోగ పత్రాన్ని దాఖలు చేసింది. వాద్రా సంస్థ సైరెట్ హాస్పిటాలిటీ ప్రైవేట్ లిమిటెడ్, ఆయనతో సంబంధం ఉన్న సత్యానంద్ యాజ్, కేవల్ సింగ్‌లను, వారి సంస్థ ఓంకార్‌శర్మ ప్రావర్టీన్ సహా మొత్తం 11 సంస్థల పేర్లను ఛార్జిటీట్‌లో ఈడి చేర్చింది. వాద్రాకు చెందిన రూ.37.64 కోట్ల విలువైన 43 స్థిరాస్తులను దర్యాప్తు సంస్థ జప్తు చేసినట్లు సంబంధిత వర్గాలు తెలిపాయి. ఇక, ఈడి ప్రకారం.. వాద్రా కంపెనీ 2008 ఫిబ్రవరిలో శికోహ్‌పూర్‌లో 3.5 ఎకరాల స్థలాన్ని ఓంకార్‌శర్మ ప్రావర్టీ నుంచి కొనుగోలు చేసింది. దీని విలువ రూ.7.5 కోట్లుగా పేర్కొంది. నాలుగేళ్ల తర్వాత వాద్రా కంపెనీ ఆ భూమిని రియల్ ఎస్టేట్ సంస్థ అయిన డీఎల్‌ఎఫ్‌కు రూ.58 కోట్లకు విక్రయించింది. ఈ లావాదేవీలపై మనీలాండరింగ్ ఆరోపణలాచ్చాయి. ఈ నేపథ్యంలో 2018లో వాద్రా పేరును ఈడి ఎఫ్‌బిఆర్‌లో చేర్చింది. ఆయనతో పాటు నాదీ హరియాణా ముఖ్యమంత్రి భూపిందర్ సింగ్ హుదా, రియల్ ఎస్టేట్ సంస్థ డీఎల్‌ఎఫ్, ఓ ప్రావర్టీ డీలర్ పేరును ప్రస్తావించింది.

నేను సవాల్ స్వీకరిస్తున్నా.. చర్చకు రమ్మంటే పారిపోయావు.

-మొదటిపేజీ తరువాయి

టెక్నికల్ ప్రాబ్లమ్స్ ఉన్నాయి. ఎత్తెత్తు ఘా వేసుకుని.. ఎత్తెత్తు కుర్చీలో కూర్చోగానే పెడ్లోడివి అయిపోతావా..? అమితాబ్ బచ్చన్ అయిపోతావా..? అని సీఎం రేవంత్‌ను కేటీఆర్ నిలదీశారు. మిస్ పరల్డ్ పోటీలు పెట్టి.. మిస్ ఇంగ్లండ్‌ను ఇద్దరు కాంగ్రెస్ నేతలు వేధించినట్లు వార్తలు వచ్చాయి. నన్ను వేళ్ళలాగా చూశారని, ఇంత నికృష్టపు ప్రభుత్వం ఎక్కడా లేదంటూ పోటీల్లో నుంచి మధ్యలో వెళ్లిపోయినట్లు ఆమె పేర్కొన్నారు. కనీసం ఆ నేతలపై యాక్షన్ తీసుకున్నావా..? రాష్ట్ర పరువు అంతర్జాతీయంగా మంట గలిపినందుకు అదకూతుర్లకు క్షమాపణలు చెప్పావా..? నీదో ప్రభుత్వం.. నువ్వో ముఖ్యమంత్రివి. రోత మాటలు, నికృష్టపు డ్రైలాగులతో వైఫల్యాలను దాచుకుంటున్నావ్ అని కేటీఆర్ మండిపడ్డారు. వెన్నుపోటు పోవడం అనేది రేవంత్ రెడ్డి కొత్తేం కాదు.. వెన్నుతో పెట్టిన విద్య.. నమ్మి ఓటేసిన పాపానికి దేశ రాజధాని ఢిల్లీ సాక్షిగా రాష్ట్ర ప్రజల గొంతు కోసిన కసాయి రేవంత్ రెడ్డి. నాడు నోట్ల కట్టలతో అడ్డంగా దొరికింది. ఈ రోజు ప్రజల నోట్లో మట్టి కొడుతుంది. త్యాగాలు, పోరాటాలు, బలిదానాలతో ఏర్పడ్డ ఈ తెలంగాణకు ఇలాంటి నీళ్ళున్నదు మనకు సీఎంగా ఉండడం మనందరికీ అవమానం. కేసీఆర్ ప్రభుత్వంలో పదేండ్లు రైతు పొలంలో నీళ్లు ఉండాలి కానీ రైతు కళలో నీళ్లు ఉండకూడని నీళ్లు ఇచ్చాం. అనుక్షణం తపించి.. కేసీఆర్ ప్రాజెక్టులు కట్టారు. రైతుబంధు, రైతుబీమా పెట్టి తెలంగాణ రైతులను సంబరే వన్ స్థానానికి తీసుకెళ్ళింది. దాని గురించి కూడా రేవంత్ బిల్లర్ మాటలు మాట్లాడింది. బనకచర్ల విషయంలో అడ్డంగా దొరికిపోయింది కాబట్టి.. కుర్చిలో పడ్డ ఎలుకలా కొట్టుకుంటున్నదు రేవంత్ రెడ్డి అని కేటీఆర్ ధ్వజమెత్తారు.

నీ మనుషడి మీద ఒట్టేసి చెప్పు.. ఆ ముగ్గురు మంత్రుల ఫోన్స్ ట్యాప్ చేయడం లేదా..? రేవంత్‌కు కేటీఆర్ సూటి ప్రశ్న

తన సీఎం సీటుకు ఎవరు పెడుతారనే భయంతో ముగ్గురు



మంత్రుల ఫోన్స్ రేవంత్ రెడ్డి ట్యాప్ చేయిస్తున్నాడని బీఆర్ఎస్ వర్కింగ్ ప్రెసిడెంట్ కేటీఆర్ సంచలన వ్యాఖ్యలు చేశారు. ఆ ముగ్గురు మంత్రుల ఫోన్స్ ట్యాప్ చేయడం లేదని నీ మనుషడి మీద ఒట్టేసి చెప్పి ధైర్యం ఉందా..? అని కేటీఆర్ నిలదీశారు. ఖమ్మం జిల్లాలో కేటీఆర్ మీడియాతో మాట్లాడారు. దమ్ముంటే, మగాడివి అయితే చెప్పు. నీ సీటుకు ఎవడు ఎవరు పెడుతాడో అని చెప్పి ఇవాళ డిప్యూటీ సీఎం భట్టి విక్రమార్కు, అదే విధంగా రెవెన్యూ మంత్రి పొంగులేటి శ్రీనివాస్ రెడ్డి, ఇంగ్లీషన్ మంత్రి ఉత్తమ్ కుమార్ రెడ్డి ఫోన్స్ నువ్వు ట్యాప్ చేయడం లేదా..? బయటకొచ్చి నేను వీళ్ల ఫోన్స్ ట్యాప్ చేయబోతున్నాను నీ మనుషడి మీద ఒట్టేసి చెప్పావా..? అని రేవంత్‌ను కేటీఆర్ నిలదీశారు. రాష్ట్రంలో వేలాది మంది ఫోన్స్ ట్యాప్ చేస్తున్న మాట వాస్తవం కాదా..? లై డిటెక్టర్ ముందు కూర్చుని చెప్తావా..? మగాడివి అయితే రా. దమ్ముంటే బయటకొచ్చి ఒట్టేసి చెప్పు. చేసేది గతేజే పనులు..

మీదికెళ్లి పెద్ద పెద్ద మాటలు. ఓ గల్లీ రౌడీలాగా ఢిల్లీకి పోయి సీల్లీ మాటలు మాట్లాడిన ముఖ్యమంత్రికి ఒక్కటే చెప్పా.. ఇప్పటికీ 50 సార్లు ఢిల్లీకి పోయావు.. 50 పైసలు అయినా వచ్చాయా..? ఢిల్లీకి పోవడం చీకట్లో మోది, అమిత్ షా కాకుండా పట్టుకోవడం. రాహుల్ గాంధీ ఏమో నిన్ను దేకట్టేడు. అమాయితీమెంట్ ఇస్తేలేదు అని కేటీఆర్ పేర్కొన్నారు. నేను సవాల్ స్వీకరిస్తున్నా. చర్చకు రమ్మంటే పారిపోయావు. మళ్లీ నన్ను అంటడు పారిపోయానని. కానీ పారిపోయి ఢిల్లీలో దాక్కున్నది నువ్వు. సొంత ఛాలెంజ్‌ను కూడా స్వీకరించలేదు నువ్వు ఎప్పుడంటే ఎప్పుడు.. ఎక్కడంటే ఎక్కడ చర్చకు రమ్మే. హామీలు అమలు చేయలేవు.. ఆ దమ్ము లేదు. పనికిమాలిన విఠంపవాదాన్ని ప్రజలు పట్టించుకోకండి. నికృష్ట రాజకీయాన్ని తప్పుకుండా నిలదీయాలి. రానున్న రోజుల్లో గల్లా పట్టి అడగాలి అని కేటీఆర్ ప్రజలకు పిలుపునిచ్చారు.

పాలమూరు అంటే ఎందుకింత చిన్నచూపు?

-మొదటిపేజీ తరువాయి

ఇవ్వాల్సిన పరిహారం ఎందుకు ఇవ్వలేదు. వాల్మీకి, బోయలను ఎన్నీ జాబితాలో చేర్చిస్తామని చెప్పి కేసీఆర్ మాట తప్పారు. అలంపూర్, అచ్చంపేట, కొల్లాపూర్ ప్రాంతాల్లో ఉన్న ఈ వర్గాలకు ఎందుకు న్యాయం చేయలేదు. కరీంనగర్ నుంచి పారిపోయి పాలమూరు వస్తే అందగా నిలబడ్డాం. పదేళ్ల పాలనలో ఈ ప్రాంతానికి సుస్థం పెట్టింది మీరు కాదా? ఇప్పుడు దుఃఖం వస్తోందని కేసీఆర్ అంటున్నారు. మాదిగల పిల్లలకు వైద్య విద్య సీట్లు వస్తుంటే దుఃఖం వస్తోందా? పాలమూరు బిడ్డ 20 ఏళ్లు సీఎంగా ఉండాలని ఈ జిల్లా కంకణం కట్టుకున్నందుకు దుఃఖమెచ్చిందా? పాలమూరు వాసులు చేపలు పట్టుకోవాలి.. చెప్పులు కుట్టుకోవాలా? మీ పిల్లలు రాజ్యాలు ఏలా? పాలమూరు పచ్చగా మారుతుంటే ఎందుకంత విషం చిమ్ముతున్నావు? ఈ జిల్లా అంటే ఎందుకింత చిన్నచూపు? కేసీఆర్‌కి మద్దతిస్తున్న ఆ పార్టీ జిల్లా నేతలు శ్రీనివాస్‌గాడ్, నిరంజన్‌రెడ్డికి సిగ్గుండాలి.

2034 వరకు పాలమూరు బిడ్డే సీఎం

భారత రాష్ట్ర సమితి పదేళ్ల పాలనలో పాలమూరు-రంగారెడ్డి ఎత్తిపోతల పథకాన్ని ఎందుకు పూర్తిచేయలేదు? కల్వకుర్తి,



నెట్టంపాడు, బీమా, కోయిల్‌సాగర్, జూరాల ప్రాజెక్టుల పరిస్థితి ఏమైంది? ఒక్క కాళేశ్వరం కోసం రూ.లక్ష కోట్లు ఖర్చు చేశారు. 2019లో కడితే.. 2023లో అది కూలింది. చిన్నగుడిసే వేసుకునేవారు అయినా పదేళ్లు ఉండేట్లు నిర్మించుకుంటాడు. 2034 వరకు పదేళ్లపాటు పాలమూరు బిడ్డ సీఎంగా ఉంటాడు. కేసీఆర్.. ఈ విషయాన్ని డ్రైలోలో.. నీ గుండెలపైనే రాసుకో. పాలమూరు నుంచే ప్రజా ప్రభుత్వాన్ని నడుపుతా. పెండింగ్ ప్రాజెక్టులను పూర్తిచేసి

బాధ్యత తీసుకుంటా. రెండున్నరేళ్లలో లక్ష ఉద్యోగాలు ఇచ్చే బాధ్యత నాది. ఉమ్మడి జిల్లాలోని అన్ని సాగునీటి ప్రాజెక్టుల భూసేకరణకు ఎన్ని వందలకోట్లు ఖర్చు అయినా.. ఈ ఏడాది డిసెంబర్ 9లోపు నిర్వాసితులకు నష్టపరిహారం ఇచ్చి భూమి సేకరిస్తాం. రానున్న రెండేళ్లలో ఆ ప్రాజెక్టులు పూర్తిచేయాలని నిర్ణయించాం” అని రేవంత్‌రెడ్డి అన్నారు.

మా ప్రాజెక్టులను అడ్డుకోవద్దు.. చంద్రబాబుకు రేవంత్ విజ్ఞప్తి

తెలంగాణలోని ప్రాజెక్టులను అడ్డుకోవద్దని ఏపీ సీఎం చంద్రబాబుకు రేవంత్‌రెడ్డి విజ్ఞప్తి చేశారు. “చంద్రబాబూ.. మీరు విజ్ఞులు. మీరే కల్వకుర్తి మొదలుపెట్టారు. మీరు ప్రధాన ప్రతిపక్ష నేతగా ఉన్నప్పుడు పాలమూరు-రంగారెడ్డి మొదలైంది. మీ కాలంలో మొదలుపెట్టిన ప్రాజెక్టులను అడ్డుకోవడం ఏం న్యాయం?చంద్రబాబుకు విజ్ఞప్తి చేస్తున్నా. పాలమూరు-రంగారెడ్డి, నెట్టంపాడు, కల్వకుర్తి, కోయిల్‌సాగర్ ప్రాజెక్టులను అడ్డుకోవద్దు. నాడు పాలమూరును మీరు దత్తత తీసుకున్నారు. చంద్రబాబూ.. మీరు బాధ్యతగా ఉండండి.. మమ్మల్ని బతకేయండి. రాయలసీమ ఎత్తిపోతలను రద్దు చేయాలని కోరుతున్నా” అని సీఎం అన్నారు.

పైవేటు హాస్టల్స్ పై ఫోకస్.. ప్రభుత్వం హాస్టల్స్ సంగతేంటి

హైదరాబాద్ : ప్రైవేట్ హాస్టళ్లలో పరిస్థితి, వాటిలో విద్యార్థులు, ముఖ్యంగా అమ్మాయిలు ఎదుర్కొంటున్న సమస్యల విషయంలో ఎప్పటి నుంచో చర్చ నడుస్తోంది. అయితే కొన్ని కార్పొరేట్ విద్యా సంస్థలకు చెందిన హాస్టళ్లలో విద్యార్థులు అత్యంత దయనీయమైన పరిస్థితిని ఎదుర్కొంటున్నట్లు ప్రభుత్వంగా కొత్తగా బాధ్యతలు చేపట్టిన తెలంగాణ వుమన్ అండ్ చైల్డ్ కమిషన్ చైర్మన్ నేరేళ్ల శారద తనిఖీలు చేయడం వల్ల బట్టబయలుయ్యాయి.తమ పిల్లలకు మెరుగైన విద్య అందించాలనే తపనతో లక్షల రుపాయాలు చెప్పిస్తూ, సుదూర ప్రాంతాలకు చెందిన వారు సైతం కార్పొరేట్ విద్యా సంస్థలలో చేర్చిస్తున్నారు. కాని అందుకు తగిన విధంగా విద్యార్థులకు వసతులు కల్పించే విషయంలో యాజమాన్యాల అనుసరిస్తున్న తీరు కల్లూరు చూస్తే తప్ప తెలియదు. ప్రధానంగా ఈ విద్యా సంస్థల వైపు అధికారులు కన్నెత్తి చూడరు. లోపల ఏం జరుగుతుందో బయటికి తెలియకుండా జాగ్రత్త పడతారు. అవసరమైతే విద్యార్థులపై కఠిన చర్యలు తీసుకునే విషయంలో వెనుకాడరనే విమర్శలున్నాయి. కనీసం తల్లిదండ్రులను కూడా లోపలికి అనుమతించకపోవడం. వారు ఏ పరిస్థితులో హాస్టల్లో ఉంటున్నారు. ఎలా, ఏం తింటున్నారో.. అనే విషయాలపై బయటికి ఎవరు చెప్పినా, వారిని మౌనసిక్ వేధించడం, పనిమైంటే కింద సస్పెండ్ చేయడం లాంటి దుర్మార్గపు పోకడలను అనుసరిసరిస్తున్నట్లు కమిషన్ చైర్ పర్సన్ పరిశీలనలో బయటపడ్డాయి. కాని వారిపై చర్యలు తీసుకునే ధైర్యం గత ప్రభుత్వాలు చేయలేదు. ఈ ప్రభుత్వమైనా ఆ దిశలో అడుగులు వేయాలని



కోరుకుంటున్నారు.అయితే ప్రైవేట్ హాస్టళ్లలో మాత్రమే ఈ తనిఖీలు నిర్వహిస్తున్నారని, ప్రభుత్వ హాస్టళ్లకు తనిఖీ చేయడం లేదని, అక్కడి పరిస్థితి, అక్కడ ఉన్న విద్యార్థులు ఎదుర్కొంటున్న సమస్యలను తెలుసుకోవాలనే ప్రశ్న ఉదయించడం సర్వసాధారణమే. కాని అందుకు ఆమె ధీభైన సమాధానం చెప్పారు. కేవలం ప్రైవేట్ సంస్థల కాకుండా ప్రభుత్వ హాస్టళ్ల విజిట్ చేసిన సందర్భాలను గుర్తు చేస్తూ ఒక ఇంటర్వ్యూలో యాంకర్ అడిగిన ప్రశ్నకు జవాబిచ్చారు. అయితే వాటి పరిస్థితి లక్షలు పెట్టి చదివిస్తున్న హాస్టళ్లతో పోల్చడం సమంజసం కాదు. ప్రభుత్వ హాస్టళ్లలో పరిస్థితి

అనుకున్న స్థాయిలో మెరుగ్గా లేకపోయినా, ప్రైవేట్ హాస్టళ్లలో పరిస్థితి మరి దయనీయంగా కనిపిస్తోంది.కమిషన్ చైర్ పర్సన్ నేరేళ్ల శారద విషయానికి వస్తే, ఒక ఉన్నతాశయంతో జెడ్పీటీసీగా ఎన్నికై రాజకీయాల్లోకి వచ్చిన ఆమె కాంగ్రెస్ పార్టీలో దశాబ్దాలుగా సేవలందిస్తూ వస్తున్నారు. రాజకీయ ఉద్దయలను మాజీ మంత్రి ఎమ్మెస్సార్ శిష్యురాలిగా, దివంగత రాజశేఖర్ రెడ్డి ఆశీస్సులతో మాట తప్పని, మదమ తిప్పని నిర్ధాంతాన్ని పునికిచ్చుచుకున్ననేరేళ్ల శారద వేసే ప్రతి అడుగుకు సీఎం రేవంత్ రెడ్డి, మంత్రులు శ్రీధర్ బాబు, ఉత్తమ్ కుమార్ రెడ్డితో పాటు మంత్రులు బలమైన ప్రోత్సా హాస్తి అందిస్తున్నట్లు ఆమె ఒక ఇంటర్వ్యూలో తెలిపారు. ముక్కునూటిగా మాట్లాడే తత్వం, అందరికీ అర్థమయ్యే రీతిలో వివరించడంతో పాటు సమస్యలను ఆకలింపు చేసుకొని వాటి పరిష్కారానికి ఎంతదూరమైన వెళ్లేందుకు వెనుకాడని మనస్తత్వం వుమన్ కమిషన్ చైర్ పర్సన్ పదవిలో రాణించేందుకు దోహదపడింది.ఏ సమస్యనైనా చెప్పకోలేక, లోలోపల కుమలిపోతూ బాధ అనుభవిస్తున్న విద్యార్థులను సమస్యలను పట్టించుకోవడం, తామున్నామన్న భరోసా కల్పించే విషయంలో ఒక బలమైన అడుగు పడిందని భావించవచ్చు. అయితే ఒకేసారి పూర్తిగా ప్రక్షాళన సాధ్యం కాకున్నా, అంచెలంచెలుగా మార్పుకు ఈ అడుగు శ్రీకారం చావాలని, ఇలాంటి ప్రయత్నానికి అందరి మద్దతు ఉంటేనే పరిస్థితులు మారతాయని పరిశీలకులు విశ్వసిస్తున్నారు.

యాదగిరిగుట్ట వరకు ఎంఎంటీఎస్ విస్తరణ



హైదరాబాద్: పరంగల్ విమానాశ్రయానికి కేంద్రం సిద్ధంగా ఉన్నప్పటికీ గత ప్రభుత్వం భూమి ఇప్పలేదని కేంద్రమంత్రి కిషన్‌రెడ్డి అన్నారు. హైదరాబాద్‌లోని భాజపా కార్యాలయంలో ఏర్పాటు చేసిన మీడియా సమావేశంలో ఆయన మాట్లాడారు. “తెలంగాణలో హైదరాబాద్ మినహా ఇతర పట్టణాల్లో విమానాశ్రయాల లేవు. కేంద్రం ఎన్ని సార్లు అడిగినా గత ప్రభుత్వం భూమి ఇవ్వలేదు. కాజీపేట్ కోవ్ ఫ్యాక్టరీ నిర్మాణాన్ని కేంద్రం వేగంగా పూర్తి చేస్తోంది. కాజీపేట యూనిట్‌ను కోవ్, వ్యాగన్న నుంచి ఇంజిన్ తయారీ వరకు విస్తరిస్తున్నాం. బడ్జెట్ కూడా రూ.200 కోట్లతో ప్రారంభమై మరో రూ.200 కోట్లు పెరిగింది. కాజీపేట రైల్వే పరిశ్రమతో దాదాపు 3వేల ఉద్యోగాలు వస్తాయి. రాష్ట్రానికి అనేక కొత్త రైళ్లు మంజూరు అవుతున్నాయి. జోధ్‌పూర్, కచ్, అహ్మదాబాద్‌కు నేరుగా రైలు సర్వీసులు వస్తాయి. ఎంఎంటీఎస్‌ను యాదగిరిగుట్ట వరకు విస్తరించాలని నిర్ణయించాం. ఎంఎంటీఎస్ విస్తరణకు బెంగల్ూరు పూర్వయ్యా” అని కిషన్‌రెడ్డి తెలిపారు.

రాష్ట్రంలోని హైడల్ ప్రాజెక్టులను పర్యవేక్షిస్తున్నాం

-మొదటిపేజీ తరువాయి

జరగాల్సి ఉందని చెప్పారు. నాగార్జునసాగర్ హైడ్రో పవర్‌ప్లాంట్‌ను భట్టి విక్రమార్కు సందర్శించారు. అనంతరం మీడియాతో ఆయన మాట్లాడారు. “ఏడాదిలో 2వేల మెగావాట్ల అధిక విద్యుత్ డిమాండ్ ఏర్పడింది. ఎలాంటి ఆటంకాలు లేకుండా నిరంతరాయంగా విద్యుత్ సరఫరా జరుగుతోంది. అంచనాలకు మించి విద్యుత్ డిమాండ్ పెరుగుతోంది. హరిత విప్లవం కోసం కాంగ్రెస్ అనేక ప్రాజెక్టులు నిర్మించింది. ప్రపంచదేశాలకు పంట ఉత్పత్తులు ఎగుమతి చేసే స్థాయికి తెలంగాణ ఎదిగింది” అని భట్టి విక్రమార్కు అన్నారు.

క్రెడిట్ వార్ షురూ

-మొదటిపేజీ తరువాయి

మొదటి లిఫ్ట్ పంప్ హౌస్ నుంచి గోదావరి జలాల ప్రవహించాయి. సాగర్ ఆయకట్టుకు నీటి విడుదల ఆలస్యం కావడంతో.. పంటలు ఎండకుండా గోదావరి జలాలను విడుదల చేసినందుకు మంత్రి ఉత్తమ్‌కుమార్‌రెడ్డికి మంత్రి తమ్ముల కృతజ్ఞతలు తెలిపారు.ఇదంతా తమ కష్టమే అంటోంది బీఆర్ఎస్. గతంలో కేసీఆర్ ముందుచూపుతో గోదావరి జలాలను ఖమ్మం జిల్లాకు తరలించి సస్యశ్యామలం చేయాలన్న సంకల్పంతో నిర్మించిన సీతారామ ప్రాజెక్టు ఫలాల రైతులకు అందడం సంతోషంగా ఉందన్నారు మాజీ మంత్రి హరీష్ రావు. సీతారామ ప్రాజెక్టు మోటార్లు ఆన్ చేసినట్టే, కన్నెపల్లి పంప్ హౌస్ నుంచి మోటార్లు ఆన్ చేసి సాగు నీటి కోసం ఎదురుచూస్తున్న రైతాంగాన్ని ఆదుకోవాలని రాష్ట్ర ప్రభుత్వాన్ని బీఆర్ఎస్ వజ్రాస డిమాండ్ చేస్తున్నామన్నారు హరీష్. ఈమేరకు ఆయన చీఫ్ పోస్ట్ చేశారు. సీతారామ ప్రాజెక్టు నుంచి జలాల విడుదల క్రెడిట్ తమదేనంటూ చెప్పకనే చెప్పారు హరీష్.ఇక కొద్ది రోజుల ముందు కల్వకుర్తి ప్రాజెక్టు నీటిని విడుదల చేశారు. అప్పుడు కూడా ఇలాంటి ట్వీట్‌తోనే పొలిటికల్ హీట్ పెంచారు హరీష్. సాగునీరందక అవ్వవచ్చుతున్న లక్షలాదిమంది రైతులతో తరలివచ్చి మోటార్లు ఆన్ చేస్తామంటేగాని ప్రభుత్వంలో చలనం రాలేదని, తాము ప్రశ్నించాకే.. కల్వకుర్తి ప్రాజెక్టు నీటిని విడుదల చేశారని మాజీ మంత్రి హరీశ్‌రావు ఎక్స్‌లో పోస్ట్ చేశారు. అది తమ విజయమే అంటూ తమ ఖాతాలో వేసేసుకున్నారు హరీష్‌రావు. బొట్టుబొట్టులో రాజకీయంతో తెలంగాణ పాలిటిక్స్ వేడెక్కాయి.

కిరీటి డ్యాన్స్‌కు మంచి మార్కులు

హైదరాబాద్ : ప్రముఖ పారిశ్రామికవేత్త, కర్ణాటక మాజీ మంత్రి గాలి జనార్దన్ రెడ్డి కథానాయకుడిగా పరిచయమైన సినిమా ‘జూనియర్’. శ్రీ లీల హీరోయన్. జెనీలియా కీలక పాత్ర చేశారు. కన్నడ స్టార్ రవీంద్రన్, రావు రమేష్ తదితరులు నటించిన ఈ సినిమా వరల్డ్ వైడ్ రీలీజ్ అయింది‘జూనియర్’ ప్రీమియర్ షోస్ చూసిన జనాలు అందరూ చెప్పే మాటలో కామన్ పాయింట్ ఒక్కటే... కిరీటి డ్యాన్సులు. మ్యాన్ ఆఫ్ మాసెస్ ఎన్నికలో అంటే తనకు ఇష్టమని సినిమా విడుదలకు ముందు కిరీటి చెప్పారు. డ్యాన్సుల్లో తన ఫేవరెట్ హీరో స్టైల్ ఫాలో అయ్యారని కిరీటి. యాక్షన్ సీక్వెన్సులు కూడా బాగా చేశారని పేరు వచ్చింది. నటూడిగా, హీరోగా ఆయనకు మంచి డెబ్యూ అని టాక్ వచ్చిందికిరీటి రెడ్డి డ్యాన్సులకు మంచి మార్కులు వడ్డాయి కానీ సినిమాకు మాత్రం సూపర్ హిట్, యునానిమస్ పాజిటివ్ టాక్ రాలేదు. కమర్షియల్ టెంప్లేట్, రొటీన్ ఫార్ములా కథతో సాగే సినిమా అని ప్రీమియర్స్ చూసిన ఆడియన్స్ చెబుతున్నారు. ‘జూనియర్’ ఫస్ట్‌ఫాస్ట్ కమర్షియల్ అయితే సెకండాఫ్ అంతా ఎమోషనల్‌గా సాగిందట. ఎన్నో సినిమాల్లో చూసిన సన్నివేశాలు మళ్ళీ మళ్ళీ తెరపై వచ్చినట్లు ఉన్నాయని కొందరు విమర్శలు చేస్తున్నారు. విలన్ క్యారెక్టర్ వీక్ అని కూడా టాక్ వచ్చింది.రాక్ స్టార్ డేవి శ్రీ ప్రసాద్ పాటల్లో ‘వైరల్ వయ్యారో’ కొన్నాళ్ళు వినిపించడం గ్యారంటీ. ఆల్రెడీ విడుదలైన లిరికల్ వీడియోలో స్టెప్స్ సోఫల్ మీడియాలో చక్కర్లు కొడుతున్నాయి. కిరీటి, శ్రీ లీల పెయిర్ డ్యాన్స్ బాగా చేయడం కూడా కలిసి వచ్చింది. సినిమా చూసిన జనాలు కిరీటి గురించి మాట్లాడుతున్నారు తప్ప హిట్ అని మాత్రం అనడం లేదు. సోఫల్ మీడియాలో టాక్ ఎలా ఉంది? ట్విట్టర్‌లో ఎవరెవరు ఎలా వేశారు? అనేది ఒక్కసారి చూడండి.

వెలవెలబోతున్న సోఫల్ మీడియా

పాఘం...రేవంత్

హైదరాబాద్ : మా కష్టం పగోడికి కూడా రావద్దు సీఎం సార్.. ఎంత పాపం ఇదీ.. మరీ ఇంత ఘోరమా.. డేవైతే ఆయుధంగా మలిచి బీఆర్ఎస్ ను గద్దెించాడో అదే ఆయుధంతో ఇప్పుడు బీఆర్ఎస్ కొడుతుంటే పాపం రేవంత్ రెడ్డి ఉక్కిరి బిక్కిరి అవుతున్నాడు.. తట్టుకోలేకపోతున్నాడు. వేదికలపై ఇదే చెప్పుకొని బాధపడుతున్నాడు. సాధారణంగా అధికారంలో ఉంటే గోదండత బలం ఉటుంది. ఆ బలంతో ఏమైనా చేయవచ్చు. ఈ కారు రేసింగ్ లో కేటీఆర్ ను జైలుకు పంపే సదావకాశం వచ్చినా రేవంత్ ఆ ధైర్యం చేయలేదు. ఎందుకంటే దాని వల్ల నష్టమే తప్ప లాభం లేదని స్వయంగా జైలుకెళ్లి సీఎం అయిన రేవంత్ కు విషయం బాగా తెలుసు. సానుభూతితో కేటీఆర్ తన ప్రభుత్వానికి ఎవరు పెడుతాడని తెలుసు. అందుకే కేసీఆర్, కేటీఆర్ ల విషయంలో రేవంత్ రెడ్డి ధైర్యంగా ముందడుగు వేయడం లేదు.ఇక గత అసెంబ్లీ ఎన్నికల్లో కాంగ్రెస్ పూర్వచక్ర బదియాలతో సోఫల్ మీడియా డ్వారా యుద్ధం చేసి గెలిచాడు రేవంత్ రెడ్డి. కేసీఆర్ ను గద్దెంచివడంలో ఇదే సోఫల్ మీడియా కాంగ్రెస్ కు పాశుపతాస్త్రమైంది. ఎంతలా అంటే.. ఇన్ని సంక్షేమ పథకాలు పంచే బయలు ఓ 30 యూట్యూబ్ చానెల్స్ ను, సోఫల్ మీడియాలను పెట్టుకుంటే మేం గెలికే వాల్లం అని స్వయంగా కేటీఆర్ అన్నారుంటే పరిస్థితి అర్థం చేసుకోవచ్చు.అందుకే ఓడిపోగానే కేసీఆర్ చేసిన మొదటి పని.. చిన్నా చితక జర్నలిస్టులందరినీ చేరదేరి వారితో సోఫల్ మీడియా సైన్యాన్ని తయారు చేసి రేవంత్ రెడ్డి మీదకు వదిలారు. వారు తెలంగాణలో వీమ చిటుక్కుమన్నా.. రేవంత్ కు అంటగట్టి నానా యాగి చేస్తున్నారు.ఎంత కంట్రోల్ చేద్దామన్నా ఇది రేవంత్ చేయి దాటిపోయింది. అప్పట్లో మహబూబ్ నగర్ లో రైతులపై అఘాయిత్యం కానీ.. హైదా కూల్చితేవట.. హైదరాబాద్ సెంట్రల్ యూనివర్సిటీలో బుల్డోజర్ తవ్వకాలు ఇలా మొత్తం రేవంత్ ఇమేజ్ ను జాతియ స్థాయిలో డ్యామేజ్ చేయించడంలో కేటీఆర్ సక్సెస్ అయ్యారు.



ఆపరేషన్ జ్వాలతో విద్యార్థినిలలో ఆత్మస్థైర్యం, ఆత్మవిశ్వాసం పెంపు

విద్యార్థినిల స్వీయ రక్షణలో ఆపరేషన్ జ్వాల కీలకపాత్ర.. ఆపరేషన్ జ్వాలలో విద్యార్థినిలకు కరాటే శిక్షణ జిల్లావ్యాప్తంగా అన్ని పాఠశాలలో దశలవారీగా ఆపరేషన్ జ్వాల ప్రారంభం మహాత్మ జ్యోతిబాపూలే పాఠశాలలో లాంచనంగా ఆపరేషన్ జ్వాల ప్రారంభించిన జిల్లా ఎస్పీ అఖిల్ మహాజన్



వాస్తవ నేస్తం,ఆదిలాబాద్: ఆపరేషన్ జ్వాలతో విద్యార్థినిలలో ఆత్మస్థైర్యం ఆత్మవిశ్వాసం పెరుగుతుందని జిల్లా ఎస్పీ అఖిల్ మహాజన్ అన్నారు. ఆపరేషన్ జ్వాలలో విద్యార్థినిలకు స్వీయ రక్షణ కోసం కరాటే శిక్షణ ఇవ్వనున్నట్లు ఎస్పీ తెలిపారు. శుక్రవారం లాంచనంగా మహాత్మ జ్యోతి పులే పాఠశాలలో ఆపరేషన్ జ్వాల కార్యక్రమాన్ని ఎస్పీ ప్రారంభించారు. ఈ సందర్భంగా ఎస్పీ మాట్లాడుతూ.. కరాటే శిక్షణ తరగతులను ప్రత్యేకంగా జిల్లా వ్యాప్తంగా పోలీసులు, పలు ప్రభుత్వ ప్రైవేటు కరాటే అధ్యాపకుల సహకారం చే శిక్షణను అందించనున్నట్లు తెలిపారు. ప్రతిరోజు సాయంత్రం సమయంలో ఒక గంట సమయం విద్యార్థినిలకు ప్రత్యేకంగా శిక్షణా తరగతులు ఉండనున్నట్లు, దీనికి సహకరించిన జిల్లా విద్యాశాఖ బృందానికి ప్రత్యేక ఆభినందనలు తెలియజేశారు. జ్వాలా ముఖ్య ఉద్దేశం విద్యార్థులలో చిన్నతనం నుండి ఆత్మస్థైర్యాన్ని, ఆత్మవిశ్వాసాన్ని పెంపొందించే దిశగా జిల్లా పోలీస్ యంత్రాంగం తమ వంతు ప్రయత్నాన్ని ప్రారంభించినదన్నారు. ఆపరేషన్ జ్వాలతో మహిళా విద్యార్థుల్లో, చిన్నారులలో ఆపద సమయంలో స్వీయ రక్షణతో తమను తాము కాపాడుకునే దైర్యాన్ని కలిగి ఉంటారని తెలిపారు. మహిళలు విద్యార్థులు ఎలాంటి



ఆపద సమయంలోనైనా ఇలాంటి శిక్షణ కార్యక్రమాల వల్ల నేర్చుకున్న పద్ధతులను ఉపయోగించి తమను తాము కాపాడుకోగలుగుతారని, విద్యార్థుల దైర్య సాహసాలు పెంపొందించబడతాయని, ఆపద సమయంలో జిల్లా పోలీసు యంత్రాంగాన్ని సంప్రదించే అంత శక్తి లభిస్తుందని, మహిళలకు ఎల్లవేళలా అందుబాటులో జిల్లా పీ టీం బృందాలు అందుబాటులో ఉంటాయని తెలిపారు. మహిళల పట్ల జరుగు నేరాల ను తగ్గించడానికి జిల్లాలో విస్తృతంగా ఇలాంటి కార్యక్రమాలను ప్రారంభించడం జరుగుతుందని తెలిపారు. జిల్లా వ్యాప్తంగా అన్ని పాఠశాలల్లో ఈ కార్యక్రమం నిర్వహించబడుతుందని



మహిళల్లో విద్యార్థినిలల్లో చైతన్యం తీసుకొని వచ్చి అన్ని రంగాల్లో ముందుండాలని సదుద్దేశంతో ఇలాంటి కార్యక్రమాలు నిర్వహించడం జరుగుతుందని తెలిపారు. శిక్షణ ప్రతి ఒక్కరూ సద్వినియోగం చేసుకొని నేర్చుకోవాలని సూచించారు. ఈ పాఠశాలలో దాదాపు 500 మంది విద్యార్థులు ఆపరేషన్ జ్వాల ద్వారా శిక్షణ ను తీసుకోనున్నట్లు తెలిపారు. ఈ కార్యక్రమంలో ఉటూర్ ఎఎస్పీ కాజల్ సింగ్ ఐపీఎస్, జిల్లా విద్యాశాఖ అధికారి శ్రీనివాస్ రెడ్డి, ఆదిలాబాద్ డిఎస్పీ ఎల్ జీవన్ రెడ్డి, కళాశాల ప్రధానోపాధ్యాయులు, పట్టణ సీబిలు, కరాటే శిక్షణ ను అందించే ప్రైవేటు ప్రభుత్వ అధ్యాపకులు తదితరులు పాల్గొన్నారు.

హైదరాబాద్లో భారీ వర్షం

హైదరాబాద్ : హైదరాబాద్ నగరంలో భారీ వర్షం కురుస్తోంది. మధ్యాహ్నం 3 గంటలకు ప్రారంభమైన వర్షం నాన్ స్టాప్ గా పడుతూనే ఉంది. నగరంలోని దాదాపు అన్ని ప్రాంతాల్లో భారీ వర్షం కురవడంతో రోడ్లు నదుల్లా మారిపోయాయి. ట్రాఫిక్ కు అంతరాయం ఏర్పడింది. లోతట్టు కాలనీలు జలమయమయ్యాయి. బంజారాహిల్స్, అమీర్ పేట్, ఎల్వీనగర్, కూకట్ పల్లి, మీయాపూర్, మలకేపేట్, చంచల్ గూడ, ముషీరాబాద్ వంటి ప్రాంతాల్లో భారీ వర్షం నమోదైంది. చాలాచోట్ల డ్రైనేజీలు పొంగిపొర్లి రోడ్లపైకి వచ్చాయి. కొన్నిచోట్ల వాహనాలు నీటిలో చిక్కుకున్నాయి. పలు ప్రాంతాల్లో విద్యుత్ సరఫరా కూడా నిలిచిపోయింది.వర్షంతో నెలకొన్న పరిస్థితులపై ఉఊఓఆ మానిటరింగ్ టీమ్లు అప్రమత్తమయ్యాయి. లోతట్టు ప్రాంతాల్లో పరిస్థితిని సమీక్షించి, పలు ప్రాంతాల్లో సిబ్బందిని మోహరించినట్లు అధికారులు తెలిపారు. కొన్ని చోట్ల వర్షపు నీరు ఇళ్లలోకి చేరిందని స్థానికులు వాపోతున్నారు. వర్షానికి ప్రధాన రహదారులన్నీ జామ్ అయ్యాయి. పలు ప్రాంతాల్లో ట్రాఫిక్ సిగ్నల్స్ పనిచేయకపోవడం వల్ల వాహనదారులు ఇబ్బందులు ఎదుర్కొంటున్నారు. పోలీసులు ట్రాఫిక్ ను నియంత్రిస్తున్నారు. కొన్ని ప్రాంతాల్లో అత్యధికంగా 50 మిల్లీ మీటర్ల వరకూ వర్షం పడుతుందని నిపుణులు అంచనా వేస్తున్నారు. తమ ప్రాంతంలో భారీ వర్షం పడుతోందని.. పలు ప్రాంతాల నుంచి నెటిజన్లు సోషల్ మీడియాలో వీడియోలు పోస్టు చేస్తున్నారు. పెద్ద ఎత్తున ఉరుములు, మెరుపులతో కూడిన వర్షం వడింది. క్యూములీ నింబస్ మేఘాల ప్రభావం అని నివేదికలు చెబుతున్నాయి. భారీగా వర్షం పడటంతో.. లోతట్టు ప్రాంతాల్లో నీళ్లు నిలబడటంతో పాటు రోడ్లపై ట్రాఫిక్ జామ్ అయ్యే పరిస్థితి ఉండటంతో హెచ్ఎంఓ, హైద్రా సహా ఇతర సిబ్బంది అప్రమత్తమయ్యాయి. ట్రాఫిక్ పోలీసులు కూడా పరిస్థితిని సోషల్ మీడియాలో ఎప్పటికప్పుడు అప్ డేట్ చేస్తున్నారముఖ్యంగా పీక్ అవర్స్లో వర్షం మోత అదనపు భారంగా మారింది.వాతావరణ శాఖ సమాచారం ప్రకారం, రాబోయే 24 గంటల్లో కూడా హైదరాబాద్లో వర్షాలు కొనసాగే అవకాశం ఉంది. కొన్ని ప్రాంతాల్లో



ఉరుములు, మెరుపులతో కూడిన భారీ వర్షాలు సమోదయ్యే అవకాశం ఉందని హెచ్చరించింది.భారీ వర్షం నేపథ్యంలో పౌరులు అవసరం అయితే తప్ప ఇళ్ల నుంచి బయటకు రావద్దని అధికారులు సూచిస్తున్నారు. లోతట్టు ప్రాంతాల్లో నివాసితులు అప్రమత్తంగా ఉండాలని, ఎలాంటి ఆత్మవసర పరిస్థితుల్లో 100 లేదా 040?29555500 సంబర్ధకు సంప్రదించాలని ఉఊఓఆ విజ్ఞప్తి చేసింది. **కాశీలో నీట మునిగిన ఘాట్లు** నైరుతి రుతుపవనాలు చురుగ్గా కదులుతున్నాయి. దీంతో ఉత్తరాదిన పలు రాష్ట్రాల్లో కుంభవృష్టి కురుస్తోంది. ఉత్తరప్రదేశ్, బీహార్, జార్ఖండ్, బెంగాల్ రాష్ట్రాల్లో వరద పరిస్థితి కొనసాగుతోంది. రుతుపవనాల కారణంగా కురుస్తున్న వర్షాలు రాజస్థాన్ ను వణికిస్తున్నాయి. గత కొన్ని రోజులుగా ఎడతెరపి లేకుండా కురుస్తున్న భారీ వర్షాల వల్ల.. జనజీవనం పూర్తిగా స్తంభించిపోయింది.ముఖ్యంగా కోటా, పాటి, జాలోర్, ధోల్పూర్ జిల్లాల్లో వర్షాల తీవ్రత అధికంగా ఉండటంతో రహదారులు, నివాసాలు నీట మునిగిపోయాయి. పలు ప్రాంతాల్లో ఇళ్లకు పగుళ్లు వచ్చాయి కొన్నిచోట్ల గోడలు కూలిపోయాయి. చంబల్ నది పరివాహక ప్రాంతాల్లో..

వర్షపాతం అధికంగా ఉండటంతో నది పొంగిపొర్లుతోంది. కోటా నగరంలో వందలాది ఇళ్ల నీటిలో చిక్కుకుపోయాయి. అధికారులు స్థానికులను సురక్షిత ప్రాంతాలకు తరలించారు మరోవైపు జార్ఖండ్, బెంగాల్, ఉత్తరాప్రదేశ్ రాష్ట్రాల్లోనూ వర్షాలు కురుస్తున్నాయి. జార్ఖండ్లో కూడా వరద పోటెత్తుతోంది. పాలము, గర్వా, లతేహార్ జిల్లాల్లో స్కూళ్లకు సెలవులు ఇచ్చేశారు. ఎఓఆ హెచ్చరికలతో లోతట్టు ప్రాంతాల ప్రజల్ని సురక్షిత ప్రాంతాలకు తరలిస్తున్నారు. బెంగాల్లోని పలు జిల్లాల్లో వరద ఉధృతి కనిపిస్తోంది. హౌరా, హుగ్లీ, ఈస్ట్ బుర్ధ్వాన్ సహా మరికొన్ని చోట్ల పరిస్థితులు దారుణంగా ఉన్నాయి. మొత్తం 10 జిల్లాలపై ప్రభావం ఉండడంతో సహాయ చర్యల విషయంలో అధికారుల్ని అప్రమత్తం చేశారు. అటు ఉత్తరప్రదేశ్లో భారీవర్షాలు కురుస్తున్నాయి. ఎగువన ఇంకా వర్షభీభత్సం కొనసాగుతుండడంతో గంగానది ఉధృతంగా ప్రవహిస్తోంది. వారణాసి, ప్రయోగరాజ్లోని కొన్ని ప్రాంతాలు ముంపు ముప్పులోనే ఉన్నాయి. కాశీలో దాదాపు 80 ఘాట్లు నీటమునిగాయి. 24 గంటల్లోనే గంగానదిలో మీటరు మేర నీటిమట్టం పెరిగింది.. ఈ ఉధృతి ఇంకా కొనసాగే ప్రమాదం ఉండడంతో అధికారయంత్రాంగం అప్రమత్తమైంది.

ఉమ్మడి జిల్లా బండ్ జయప్రదం చేయాలి

తుడుం దెబ్బ పిలుపు ఉన్నతాధికారులకు వినతి పత్రాలు అందజేశ



వాస్తవ నేస్తం,ఆదిలాబాద్ బ్యూరో : ఆదివాసి చట్టా లను, హక్కులను జీవోలను ఉల్లంఘిస్తూ అక్రమంగా తీసుకువచ్చిన జీఓ నంబర్ 49, ను వెంటనే రద్దు చేయాలని డిమాండ్ చేస్తూ ఈనెల 21 న ఉమ్మడి జిల్లా బండ్ కు తుడుం దెబ్బ పిలుపు నిచ్చింది. ఇందులో భాగంగా శుక్రవారం ఆదివాసి హక్కుల పోరాట సమితి తుది దెబ్బ ఆద్యర్థంలో బండ్ కు సహకరించాలని కోరుతూ జిల్లా ఎస్పీ అఖిల్ మహా జన్, జిల్లా కలెక్టర్ రాజర్షి షా, ఆర్టీసీ ఆర్ ఎం, డీఈవో శ్రీనివాస్ రెడ్డి, డీఐఈవో జాడవ్ గణేష్ కుమార్ ను కలిసి వినతి పత్రాలను అందజేశారు. ఈ కార్యక్రమంలో తుడుం దెబ్బ రాష్ట్ర వర్మింగ్ ప్రెసిడెంట్ గోడం గణేష్, నాయకులుపుర్వ బాపురావు, పంధ్రం జైవంతరావు, వెట్టి మనోజ్, ఆత్రం గణపతి, మెస్రం కేశవ్, సిదాం సోనేరావు, పేందూర్ త్రిమూర్తి, దుర్వా జాగధిరావు, పున్నక నాగరామ్ తదితరులు పాల్గొన్నారు.

ఘనంగా అన్నా బాహు సాట్ జయంతి వేడుకలు



వాస్తవ నేస్తం,ఇప్పోద్ : సాహిటి సామ్రాట్.. తన సాహిత్యంతో దళిత సమాజాన్ని ఏకం చేసి ఏకతాటిపై నిలబెడిన మహానృత వ్యక్తి అన్నా బాహు సాట్ అని స్థానిక దళిత సంఘాల నాయకులు, స్థానిక బీఆర్ ఎస్ నాయకులు అన్నారు. దళిత సంఘాల ఆధ్వర్యంలో శుక్రవారం మండల కేంద్రంలో అన్నా బాహు సాట్ 54 వ జయంతి వేడు కలను ఘనంగా నిర్వహించారు. ఆయన విగ్రహానికి పూల మాలలు వేసి నివాళులు అర్పించారు. ఈ కార్యక్రమంలో మాజీ ఎంపీపీ ప్రీతం రెడ్డి, మాజీ ఉప సర్పంచ్ శిరీష్ రెడ్డి, బీజేపీ జిల్లా కార్యదర్శి కొల్లూరి శేఖర్, అన్నా బాహు సాట్ సంఘం అధ్యక్షులు జన్నా రవు సాహెబ్ రామ్, ప్రధాన కార్యదర్శి దుబ్బాక సుభాష్, సభ్యులు కాసిపాక విష్ణు, కల్లే పల్లి రాజా, జెల్ల నర్సయ్య, రేడి గుంట సురేష్ తదితరులు పాల్గొన్నారు.

శాంతి భద్రతలకు విఘాతం కలిగిస్తే చర్యలు తప్పవు

విద్యేషాలు రెచ్చగొట్టే పోస్ట్ పెట్టిన యువకుడి అరెస్ట్

సెల్ ఫోన్ స్వాధీనం

వాస్తవ నేస్తం,ఆదిలాబాద్: శాంతి భద్రతలకు విఘాతం కలిగిస్తే సహించేదే లేదని ఎస్సై కరుణాకర్ అన్నారు. సోషల్ మీడియాలో విద్యేషాలు రెచ్చగొట్టేలా పోస్ట్ పెట్టిన వ్యక్తిని అరెస్టు చేసినట్లు ఆయన తెలిపారు. ఎస్సై వెల్లడించిన వివరాల ప్రకారం.. పట్టణానికి చెందిన పద్మావార్ రాకేష్ శాంతిభద్రతల సమస్యలను తీసుకువచ్చేలా, విద్యేషాలు రెచ్చగొట్టేలా అసత్యాన్ని ప్రచారం చేస్తూ పోస్టులను పెట్టినందుకు టూ టూ పోలీస్ స్టేషన్ నందు కేసు నమోదు , సెల్ఫోన్ స్వాధీనం చేసుకున్నట్లు ఎస్సై తెలిపారు. శాంతిభద్రతల విఘాతం కలిగిస్తే చర్యలు తీసుకుంటామని హెచ్చరించారు. వాట్సాప్ గ్రూపులలో మతాల మధ్య, కులాల మధ్య, వర్గాల మధ్య రెచ్చగొట్టే పోస్టులు పెట్టే వారిపై జిల్లా పోలీసు యంత్రాంగం నిఘా ఏర్పాటు చేయడం జరిగిందని, వాటిని ఎల్లవేళలా గమనిస్తూ చట్ట వ్యతిరేక కార్యకలాపాలు లను నిర్వహించే వారిపై క్రిమినల్ కేసులను నమోదు చేస్తామని హెచ్చరించారు.



చట్ట విరుద్ధ కార్యకలాపాలకు పాల్పడితే చర్యలు

తప్పవు : డిఎస్పీ జీవన్ రెడ్డి

జిమ్ లో డ్రగ్స్, స్టెరాయిడ్స్ స్వాధీనం

డ్రగ్స్ తీసుకుంటూ జిమ్ కు పన్ను వారికి స్టెరాయిడ్స్ అందజేస్తున్న జిమ్ యజమాని పై కేసు నమోదు

20 ఎంఎల్ డ్రగ్, 36 స్టెరాయిడ్స్ టాబ్లెట్స్, మూడు డ్రగ్ ఇంజక్షన్లు స్వాధీనం.

వాస్తవ నేస్తం,ఆదిలాబాద్ : చట్ట వ్యతిరేక కార్యకలాపాలకు పాల్పడుతున్న వ్యాపారులపై కఠిన చర్యలు తీసుకుంటామని ఆదిలాబాద్ డిఎస్పీ జీవన్ రెడ్డి తెలియజేశారు. గురువారం ఆదిలాబాద్ పట్టణం లోని నడిబొడ్డున వినాయక చౌక్ లోని లయన్ జిమ్ నిర్వాహకుడు షేక్ ఆదిల్ చట్ట వ్యతిరేకంగా డ్రగ్సును తీసుకుంటూ మరియు స్టెరాయిడ్స్ ను జిమ్ము వచ్చే వారికి అందజేస్తున్నారని విశ్వసనీయ సమాచారం మేరకు జిమ్ పై దాడులు నిర్వహించి 20 ఎంఎల్ ఏఎంఐ ఇంజక్షన్ బాటిల్, మూడు ఇంజక్షన్లు, 36 స్టెరాయిడ్స్ టాబ్లెట్లను స్వాధీనం స్వాధీనం చేసుకున్నట్లు డిఎస్పీ తెలిపారు. సర్దరికి వాడే డ్రగ్ 3 ఇంజక్షన్లు లభ్యం, స్టెరాయిడ్ టాబ్లెట్లను జిమ్ కు వచ్చే వారికి అందజేసి వారి అనారోగ్యాల బానిస పడే విధంగా చట్ట వ్యతిరేక కార్యకలాపాలకు పాల్పడుతున్నందుకు జిమ్ నిర్వాహకునిపై కేసు నమోదు చేసినట్లు డిఎస్పీ పేర్కొన్నారు. అనంతరం వివిధ శాఖల అధికారుల సమక్షంలో జిమ్ను సీజ్ చేసినట్లు డిఎస్పీ తెలిపారు.

